

Appointment on C.R.T.E. Shri.N.M.Turkar, Labour Working under Superintending Engineer and Administretor, CADA, Nagpur.	अधीक्षक अभियंता व प्रशासक,लाभक्षेत्र विकास प्राधिकरण,नागपूर यांच्या अधिपत्याखालील श्री.नारायण मंगरु तुरकर यांना रुपांतरित अस्थायी आस्थापनेवर घेण्याबाबत.
--	--

महाराष्ट्र शासन,  
जलसंपदा विभाग,  
शासन निर्णय क्रमांक रुअआ २००८/(१६२/२००८)/आ(कामगार)  
मंत्रालय,मुंबई ४०० ०३२,  
दिनांक :- ०८ मार्च, २०११.

- पहावे :-१) अधीक्षक अभियंता व प्रशासक,लाभक्षेत्र विकास प्राधिकरण,नागपूर यांची पत्रे क्रमांक  
क्रमांक ८०९१/लाविप्रा/आ-१/०८,दिनांक १०.११.२००८.  
३) शासन निर्णय सार्वजनिक बांधकाम विभाग, क्रमांक रुअआ १५९६/२२८/सेवा-५,  
दिनांक २४.४.२००१.

**प्रस्तावना :-**

श्री.नारायण मंगरु तुरकर यांना हंगामी मजुर म्हणुन रोजंदारी आस्थापनेवर दि.२२.७.१९७९ पासुन घेण्यात आले होते. काम संपल्यामुळे तोंडी आदेशाब्दारे त्यांना दि.२२.१०.१९८९ पासुन कामावरुन कमी करण्यात आले. त्यामुळे त्यांनी मा.कामगार न्यायालय,भंडारा येथे रेफरन्स आयडीए क्र.१/९१ दाखल केला. त्यामध्ये कामगारास बेकायदेशीररित्या कामावरुन कमी केलेले असल्याने कामावरुन कमी करण्याचे आदेश न्यायालयाने रद्द केले व कामगारांस सेवासातत्यासह सेवेत पुनर्स्थापित करुन संपुर्ण थकबाकी दयावी, असे आदेश मा. कामगार न्यायालय,भंडारा यांनी दि.१४.७.१९९४ रोजी दिले. सदर निर्णयाविरुध्द अपिलात जाऊ नये, असा सल्ला सहसचिव,विधी व न्याय विभाग,नागपूर यांनी दि.२७.१०.१९९४ च्या पत्रान्वये दिला. तदनंतर दि.२२.११.१९९४ पासुन श्री.तुरकर यांना मजुर पदी रोजंदारी आस्थापनेवर घेण्यात आले व अदयापर्यंत ते कार्यरत आहेत.

तदनंतर संदर्भाधीन क्रमांक १ येथील दिनांक १०.०९.२००८ च्या पत्रान्वये क्षेत्रिय कार्यालयाने श्री. तुरकर यांना रुपांतरीत अस्थायी आस्थापनेवर घेण्याचा प्रस्ताव सादर केला आहे. श्री. तुरकर यांना न्यायालयीन निर्णयानुसार सेवेत पुनःस्थापित केलेले आहे. शिवाय आता कोणतेही न्यायालयीन प्रकरण प्रलंबित नाही. श्री.तुरकर हे शासन निर्णय, सा.बां.वि.,दि.२४.४.२००१ च्या परि. १(१),(२) व २(अ) मधील अटीची पूर्तता करतात. त्यामुळे श्री. तुरकर यांना पूर्वलक्षी प्रभावाने रुपांतरित अस्थायी आस्थापनेवर घेण्याचा प्रस्ताव शासनाच्या विचाराधीन होता. याबाबत पुढील प्रमाणे निर्णय घेण्यात येत आहे.

### शासन निर्णय :-

अधीक्षक अभियंता व प्रशासक,लाभक्षेत्र विकास प्राधिकरण,नागपूर यांच्या नियंत्रणाखालील कार्यालयांतर्गत कार्यरत असलेल्या श्री.नारायण मंगरु तुरकर यांना मजूर पदी अस्थायी आस्थापनेवर रुपांतरीत करण्यास खालीलप्रमाणे शासन मंजूरी देत आहे.

अ.क्र	कर्मचा- यांचे नांव	आस्थापनेचा प्रकार	प्रथम नियुक्तीचे पद व दिनांक	रु.अ.आ.वर आणवयाचा दिनांक	रु.अ.आ. वरील ध्यावयाचे पद	वेतनश्रेणी
१	२	३	४	५	६	७
१	श्री. नारायण मंगरु तुरकर	रोजंदारी	मजूर २३.१०.१९८९	२३.१०.१९९४	मजूर	रु.७५०- ९४०(जुनी) २५००- ३२००(पाचवा वेतन आयोग)

२. श्री नारायण मंगरु तुरकर यांना त्यांनी धारण केलेल्या पदांवर रुपांतरीत अस्थायी आस्थापनेवर आणल्यामुळे त्यांना पुढील सवलती देण्यात येत आहेत :-

अ) अस्थायी आस्थापनेवर रुपांतरीत धारण केलेल्या पदांकरिता सेवाप्रवेश नियमानुसार वा अन्य प्रकारे विहित करण्यात आलेली किमान/कमाल वयोमर्यादेची व चतुर्थश्रेणी कर्मचा-यांचे बाबतीत शैक्षणिक अर्हतेची अट शिथिल करण्यात येत आहे.

ब) नेमणूक सेवायोजन कार्यालयाच्या शिफारशी व्यतीरिक्त अन्य मार्गाने झालेली असल्यास, सेवायोजन कार्यालयामार्फत भरती करण्याची अट देखिल शिथिल करण्यात येत आहे.

क) स्वास्थ्य प्रमाणपत्र सादर करण्याच्या अटीतून त्यांना सूट देण्यात येत आहे.

३. अधीक्षक अभियंता व प्रशासक,लाभक्षेत्र विकास प्राधिकरण, नागपूर यांनी या आदेशातील सर्व बाबी विचारात घेऊन कोणत्याही त्रुटी राहणार नाहीत, याची दक्षता घ्यावी आणि योग्य ते सविस्तर आदेश या शासननिर्णयाच्या दिनांकापासून एक महिन्याचे आत निर्गमित करुन ते संबंधित कर्मचा-यांच्या निदर्शनास आणावेत. तपशिलामध्ये संबंधित कर्मचा-यांचे नांव,पदनाम ,त्यांचा प्रथम नियुक्तीचा दिनांक व त्याला रुपांतरीत अस्थायी आस्थापनेवर ज्या दिनांकापासून आणण्यात आले आहे तो दिनांक यामध्ये कोणतीही चूक वा त्रुटी आढळून आल्यास क्षेत्रिय अधिका-यांनी अशी बाब शासनाच्या निदर्शनास तात्काळ आणावी. क्षेत्रिय अधिका-यांनी सदर आदेशात स्वतःच्या अधिकारात कोणतेही फेरबदल करू नयेत. तसेच हे आदेश संबंधित कर्मचा-यांच्या व्यक्तीशः निदर्शनास आणावेत. शासनाने निर्गमित केलेल्या आदेशांच्या बाबतीत संबंधित कर्मचा-यांची (नाव,पदनाम,त्याच्या प्रथम नियुक्तीचा दिनांक तसेच रुपांतरीत अस्थायी आस्थापनेवर आणण्याच्या दिनांकात दुरुस्ती इ. बाबतीत) कोणतीही तक्रार नसल्यास त्याच्याकडून तशा आशयाचे प्रपत्र "ब" मधील दिलेल्या नमुन्यात हमीपत्र(Undertaking) घेवून ते त्या कर्मचा-यांच्या सेवापटात/सेवापुस्तकात चिकटवून ठेवावे आणि ही सर्व कार्यवाही पूर्ण केल्याचा अनुपालन अहवाल या आदेशाच्या दिनांकापासून तीन महिन्यांच्या आत शासनानकडे पाठविला जाईल, याबाबत संबंधीत अधीक्षक अभियंत्यांनी सतर्क रहावे. या आदेशामध्ये काही तफावत/त्रुटी असल्याची संबंधित कर्मचा-यांची तक्रार असल्यास अशी तक्रार त्यांच्याकडून लेखी स्वरूपात घ्यावी आणि आपल्या कार्यालयाच्या अभिप्रायासहित दुरुस्तीचा प्रस्ताव या आदेशाच्या दिनांकापासून तीन महिन्यांच्या आत शासनाकडे

पाठविला जाईल याची दक्षता घ्यावी. दुरुस्ती प्रस्ताव पाठवितांना संबंधित कर्मचा-यांच्या नेमणुकांच्या आदेशांच्या प्रती,नाममात्र हजेरी पटाच्या प्रती,आणि सेवापट पाठविण्याची खबरदारी घ्यावी.

४. श्री.नारायण मंगरु तुरकर यांना दिनांक २३.१०.१९९४ पासून मजूर पदी रुपांतरीत अस्थायी आस्थापनेवर आणले आहे. त्यामुळे दिनांक २३.१०.१९९४ पासून वेतन फरकाची रक्कम अनुज्ञेय होईल. परंतु श्री. तुरकर यांनी वेतन फरकाच्या अनुज्ञेय थकबाकीपैकी १५ टक्के थकबाकी स्वेच्छेने सोडण्यास तयार असल्याचे प्रतिज्ञापत्र दिले आहे. त्यामुळे त्यांना अनुज्ञेय असलेल्या वेतन फरकातील थकबाकीतून १५ टक्के थकबाकी कपात करून उर्वरित थकबाकी देय राहिल. श्री. तुरकर यांना दिनांक २२.११.१९९४ पासून दिनांक ३१.८.२००० पर्यंतच्या वेतनवाढीच्या फरकाची रक्कम(सर्व भत्यासहीत) दहा समान वार्षिक हप्त्यात देण्यात यावी. श्री. तुरकर हे ज्या कालावधीत सेवेत नव्हते, त्या कालावधीतील सेवासातत्य व वेतन संरक्षण करून मिळेल, सदर कर्मचा-यास देय थकबाकीच्या रकमेचा पहिला हप्ता सन २०१०-२०११ मध्ये देण्यात यावा. तसेच थकबाकीची सर्व रक्कम सन २०११-२०१२ या आर्थिक वर्षापासून त्या त्या वर्षाच्या जून महिन्यात संबंधित कर्मचा-याच्या भविष्य निर्वाह निधीत एकूण १०(दहा) हप्त्यात जमा करावी . प्रत्येक हप्ता भरल्यापासून तीन वर्षापासून सदर थकबाकीच्या रकमेवर कोणत्याही प्रकारचे व्याज अनुज्ञेय असणार नाही. परंतु सदर थकबाकीची रक्कम भविष्य निर्वाह निधीत जमा केल्यानंतर भविष्य निर्वाह निधी नियमानुसार व्याज अनुज्ञेय राहिल.

५. दिनांक १.९.२००० नंतर या आदेशाच्या दिनांकापर्यंतच्या वेतनाच्या फरकाची रक्कम संबंधित कर्मचा-यास रोखीने द्यावयाची असून ती धनादेशाव्दारे (cheque) अदा करावयाची आहे.

६. या प्रस्तावावरील खर्च सन २०१०-२०११ या आर्थिक वर्षात संबंधित लेखाशिर्षाखालील मंजूर अनुदानातून भागविण्यात यावा व पुढील वर्षापासून हप्त्याने द्यावयाच्या रकमेची तरतूद त्या त्या वर्षाच्या अर्थसंकल्पात करावी.

७. हे आदेश शासन निर्णय सार्वजनिक बांधकाम विभाग, क्रमांक रुअआ १५९६ / २२८ / सेवा-५, दिनांक २४ एप्रिल २००१ अन्वये मंत्रालयीन प्रशासकीय विभागांना प्रदान केलेल्या अधिकारांचा वापर करून काढण्यात येत आहेत.

८. हा शासन निर्णय [www.maharashtra.gov.in](http://www.maharashtra.gov.in) ह्या संकेत स्थळावर २०११०३०८१९२४३७००१ ह्या संकेत क्रमांकावर प्रसिध्द करण्यात आला आहे.

महाराष्ट्राचे राज्यपाल यांच्या आदेशानुसार व नावाने.

सहपत्र :- प्रपत्र- ब



( अ. अ. कोदे )

उप सचिव, महाराष्ट्र शासन.

प्रत :-

महालेखापाल,लेखा व अनुज्ञेयता,महाराष्ट्र -१, मुंबई/महाराष्ट्र-२,नागपूर  
महालेखापाल,लेखा परिक्षा ,महाराष्ट्र -१, मुंबई/महाराष्ट्र-२,नागपूर  
वित्त विभाग(व्यय १२), मंत्रालय,मुंबई  
अधीक्षक अभियंता व प्रशासक,लाभक्षेत्र विकास प्राधिकरण,नागपूर.  
कार्यकारी अभियंता,लघु पाटबंधारे विभाग,भंडारा  
आस्थापना(कामगार)संग्रहार्थ.

